

(MR. SPEAKER)

(2) Where the motion: "That the question be now put" has been carried, the question or questions consequent thereon shall be put forth with without further debate:

Provided that the Speaker may allow a member any right of reply which he may have under these rules."

So, I put the question: "That the question be now put."

ಶ್ರೀ ಬಿ. ಎಫ್. ಪುಟ್ಟಣ್ಣ.—ತಮ್ಮ ರೂಲಿಂಗ್ ಕೊಟ್ಟು ಆಮೇಲೆ ಕ್ಲೋಜರ್ ಮೋಷನ್ ತೆಗೆದುಕೊಳ್ಳುವುದು.

MR. SPEAKER.—I can give a ruling afterwards. But I will give the ruling now. After all, there is no question of giving any ruling because it was not a point of order. It was a point of argument that was raised in the debate.

Rule 278 says:

"If the Speaker is of opinion that a motion for the adjournment of a debate is an abuse of the rules....."

I hold that this is not an abuse of the rules for adjournment. Now I will put the motion—the closure motion.

The question is "That the question be now put".

The motion was adopted.

SRI V. SRINIVAS SHETTY (Coondapur).—Sir, at this stage I want to say a word or two. Sir, according to the proceedings of this House it is obvious now that the brute majority of the Ruling Party makes it impossible for us to participate in this debate. They have not the common courtesy to allow a simple motion like this from the Opposition. They want to throttle the discussion like this. It is not decent or possible for us to take any part in a discussion like this.

[At this stage the Members of the Opposition withdrew from the House.]

ಶ್ರೀ ಕಡಿದಾಳ್ ಮಂಜಪ್ಪ (ಕಂದಾಯ ಶಾಖೆಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ವಿರೋಧ ಪಕ್ಷದ

ಕೆಲವು ಮಾನ್ಯ ಸದಸ್ಯರುಗಳು ನನ್ನ ಸೂಚನೆಯ ವಿಚಾರದಲ್ಲಿ ಅವರ ಮನಸ್ಸಿಗೆ ತೋಚಿದ ರೀತಿಯಲ್ಲಿ ನಾನಾ ವಿಧವಾದ ಉಹಾಪೋಹಗಳನ್ನು ಮನಸ್ಸಿನಲ್ಲಿಟ್ಟುಕೊಂಡು ಕೆಲವು ಮಾತುಗಳನ್ನು ಆಡಿದ್ದಾರೆ. ಕೆಲವರು ಆದಳಿತ ಪಕ್ಷಕ್ಕೆ ಯಾವುದೋ ಒಂದು ಸಂದಿಗ್ಧ ಪರಿಸ್ಥಿತಿ ಒದಗಿದೆ, ಅದಕ್ಕೋಸ್ಕರ ಇಂತಹ ಒಂದು ವಿಧವಾದ ಸೂಚನೆಯನ್ನು ರವನೋ ಸಚಿವರು ಈ ಸಭೆಯ ಮುಂದೆ ತಂದಿದ್ದಾರೆಂದು ಹೇಳಿದರು. ಕೆಲವರು "ಕರ್ನಾಟಕ" ಎಂಬ ಹೆಸರಿಗೆ ವಿರೋಧವಾಗಿದ್ದಾರೆ, ಅದಕ್ಕೋಸ್ಕರ ಇದನ್ನು ತಂದಿದ್ದಾರೆಂದು ಹೇಳಿದ್ದಾರೆ. ಕೆಲವರು ಅವರ ಹಕ್ಕು ಬಾಧ್ಯತೆಗೆ ಮತ್ತು ಸಭೆಯ ಹಕ್ಕು ಬಾಧ್ಯತೆಗಳಿಗೆ ಧಕ್ಕೆ ತರಲು ಏನೋ ಒಂದು ರೀತಿಯಲ್ಲಿ ಆದಳಿತ ಪಕ್ಷದವರು ವರ್ತಿಸುತ್ತಿದ್ದಾರೆಂದು ಹೇಳಿದ್ದಾರೆ. ಆದರೆ ಅವರ ವಾದಗಳಲ್ಲಿ ಹೆಚ್ಚಿನ ತಿರುಳಿದೆ ಎನ್ನುವುದು ಕಂಡು ಬರಲಿಲ್ಲ. ನಾನು ಮೊದಲೇ ನಿರ್ದಿಷ್ಟವಾಗಿ ಅರಿಕೆ ಮಾಡಿಕೊಂಡೆ. ನನ್ನ ಸೂಚನೆಯ ಹಿನ್ನೆರೆಯಲ್ಲಿ ವಿರೋಧ ಪಕ್ಷದವರು ಹೇಳಿದಂತೆ ಯಾವ ವಿಧವಾದ ದುರುದ್ದೇಶವೂ ಇಲ್ಲ ಎನ್ನುವುದನ್ನು ಸ್ಪಷ್ಟಪಡಿಸಿದ್ದೇನೆ. ನಾನಾಗಲೇ ಅರಿಕೆ ಮಾಡಿಕೊಂಡ ಹಾಗೆ ಇದು ಬಹಳ ಸ್ವಾಮ್ಯವಾದ ನಿರ್ಣಯ. ಈ ನಿರ್ಣಯದ ವಿಚಾರದಲ್ಲಿ ಭಿನ್ನಾಭಿಪ್ರಾಯಗಳಿವೆಯೇ, ಇಲ್ಲವೇ ಎನ್ನುವುದನ್ನು ತೀವ್ರವಾಗಿ ಯೋಚನೆಮಾಡಬೇಕಾಗಿದೆ. ತೀವ್ರವಾದ ಭಿನ್ನಾಭಿಪ್ರಾಯಗಳೂ ಇವೆ; ಸೆಂಟಿಮೆಂಟಲ್ ಎಂದು ಹೇಳುವಂತೆ ಸೆಂಟಿಮೆಂಟ್ ಕೂಡ ಇದೆ. ಇಂತಹ ನಿರ್ಣಯವನ್ನು ಕೆಲವು ಸದಸ್ಯರು ಹೇಳಿದಂತೆ, ಇವೊತ್ತೇ ಮುಗಿಸಿ ಒಂದು ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಅಗುವುದಿಲ್ಲ. ಆದುದರಿಂದ ಸ್ವಲ್ಪ ನಿಧಾನವಾಗಿ ವಾತಾವರಣ ತೀಯಾದಾಗ ಚೆನ್ನಾಗಿ ಯೋಚನೆ ಮಾಡಿ ಒಂದು ತೀರ್ಮಾನವನ್ನು ತೆಗೆದುಕೊಳ್ಳುವುದು ಸೂಕ್ತವಾದುದು. ಈ ಒಂದು ಕಾರಣದಿಂದ ಈ ನಿರ್ಣಯವನ್ನು ನಾನು ಸಭೆಯ ಮುಂದೆ ಇಟ್ಟಿದ್ದೇನೆಯೇ ಹೊರತು ಇನ್ನಾವ ದುರಭಿಪ್ರಾಯಗಳೂ ಇಲ್ಲ ಎನ್ನುವುದನ್ನು ಮತ್ತೊಮ್ಮೆ ಅರಿಕೆ ಮಾಡಿಕೊಳ್ಳುತ್ತೇನೆ.

ಶ್ರೀಮಾನ್ ಶರಣಗೌಡರು ಮಾತನಾಡುವಾಗ, ಸದಸ್ಯರಿಗೆ ಕೊಟ್ಟಿದ್ದ ಸ್ವಭಾವಸಿದ್ಧವಾದ ಹಕ್ಕನ್ನು ತೆಗೆದುಕೊಳ್ಳುತ್ತಿದ್ದಾರೆಂದು ಆರೋಪಣೆ ಮಾಡಿದ್ದಾರೆ. ಸಭೆಯ ಸದಸ್ಯರಿಗಿರುವ ಹಕ್ಕು ಒಬ್ಬರಿಗೇ ಸೇರಿದ ಹಕ್ಕಲ್ಲ. ಸಭೆಯಲ್ಲಿರುವ ಎಲ್ಲಾ ಮಾನ್ಯ ಸದಸ್ಯರಿಗೂ ಸೇರಿದ್ದು. ಸಭೆಯ ಎಲ್ಲ ಮಾನ್ಯ ಸದಸ್ಯರ ಹಕ್ಕಿಗೂ ಸಂಬಂಧಪಟ್ಟಿರುವುದು, ಪ್ರತಿಯೊಬ್ಬರ ವ್ಯಕ್ತಿಕ ಹಕ್ಕು. ಈ ಸಭೆಯ ಎಲ್ಲ ಸದಸ್ಯರ ಹಕ್ಕನ್ನು ಕಸಿದುಕೊಳ್ಳತಕ್ಕ ಪ್ರಯತ್ನವನ್ನೇನೂ ಸರಕಾರದವರು ಮಾಡಿಲ್ಲ ಎಂದು ವಿನಂತಿಮಾಡಿಕೊಳ್ಳುತ್ತೇನೆ. ಒಂದು ನಿರ್ದಿಷ್ಟವಾದ ಕಾಲವನ್ನು ಚರ್ಚೆಗೆ ಗೊತ್ತುಮಾಡಿ ತೀರ್ಮಾನವನ್ನು ಮಾಡಬೇಕಾಗಿತ್ತು ಎಂದು ಮಾನ್ಯ ಸದಸ್ಯರು ಅಭಿಪ್ರಾಯ ಪಟ್ಟಿದ್ದಾರೆ. ಆ ರೀತಿಯಾಗಿ ಮಾಡುವುದಕ್ಕೆ ಏನು ಯಾವಾಗಬೇಕಾದರೂ ಇದನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆ. ಈ ಭಿನ್ನಾಭಿಪ್ರಾಯದ ತೀವ್ರತೆ ಕಡಿಮೆಯಾದಾಗ, ವಾತಾವರಣ ತೀಯಾದಾಗ ನಿರ್ದಿಷ್ಟವಾದ ಒಂದು ತೀರ್ಮಾನವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆ. ಅಂತಹ ಕಾಲ ಬಂದಾಗ ತೀರ್ಮಾನವನ್ನು ಕೊಡುವುದು ಬಹಳ ಸುಲಭವಾಗಿರುತ್ತದೆ. ನಿರ್ದಿಷ್ಟವಾದ ತೀರ್ಮಾನ ತೆಗೆದುಕೊಳ್ಳತಕ್ಕ ಕಾಲ ಜಾಗೃತೆ ಬರಲು ಎಂದು ಹೇಳುತ್ತೇನೆ. ಆಮೇಲೆ ಈ